

പഞ്ചായത്ത് വകുപ്പിൽ ഹെൽത്ത് ഇൻസ്പെക്ടർമാരുടെ നിയമനം നടത്തുന്നത് 1994 ലെ കേരള പഞ്ചായത്ത് സബോർഡിനേറ്റ് സർവ്വീസ് റൂൾസ് VI പ്രകാരമായി ഉൾപ്പെടുത്തിയിട്ടുള്ള യോഗ്യതയുടെ അടിസ്ഥാനത്തിലാണ്. പ്രസ്തുത യോഗ്യതകളിൽ അവസാനമായി Any other equivalent qualification എന്ന് രേഖപ്പെടുത്തിയിട്ടുണ്ട്. എന്നാൽ മുനിസിപ്പൽ കോമൺ സർവ്വീസിൽ ഹെൽത്ത് ഇൻസ്പെക്ടർ തസ്തികയിലേക്ക് നിയമനം നടത്തുന്നത് 1972 -ലെ കേരള മുനിസിപ്പൽ കോമൺ സർവ്വീസ് റൂൾസ് പ്രകാരമാണ്. പ്രസ്തുത നിയമനത്തിനുള്ള യോഗ്യതയിൽ ഡിപ്ലോമ ഇൻ ഹെൽത്ത് ഇൻസ്പെക്ടർ എന്ന കോഴ്സ് ഉൾപ്പെടുത്തിയിട്ടില്ലെന്ന കാര്യം ശ്രദ്ധയിൽപ്പെട്ടതിനാൽ തദ്ദേശ സ്വയംഭരണ പൊതു സർവ്വീസ് രൂപീകരണ പ്രകാരമുള്ള കരട് സ്പെഷ്യൽ റൂളിൽ പബ്ലിക് ഹെൽത്ത് ഇൻസ്പെക്ടർ നിയമനത്തിനുള്ള യോഗ്യതകളിൽ ഡിപ്ലോമ ഇൻ ഹെൽത്ത് ഇൻസ്പെക്ടർ കോഴ്സ് യോഗ്യതയായി ഉൾപ്പെടുത്തിയിട്ടുണ്ട്. സ്പെഷ്യൽ റൂൾ അന്തിമമാകുന്ന മുറയ്ക്ക് മേൽ പ്രസ്തുതിന് പരിഹാരമുണ്ടാകുന്നതാണ്.

### ലൈഫ് മിഷൻ പദ്ധതി

376 (5101) ശ്രീ. എച്ച്. സലാം : താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ലൈഫ് മിഷൻ പദ്ധതിയിലുൾപ്പെടുത്തി പാവപ്പെട്ടവന്റെ വീട് എന്ന സ്വപ്നം സാക്ഷാത്കരിക്കുന്നതിന് കഴിഞ്ഞ സർക്കാർ നടത്തിയ പ്രവർത്തനങ്ങൾ വിശദമാക്കാമോ; പ്രസ്തുത പദ്ധതിയിലൂടെ വീട് ലഭിച്ചവരുടെ എണ്ണം എത്രയെന്ന് ജില്ല തിരിച്ച് ലഭ്യമാക്കാമോ?

കേരളത്തിലെ അർഹരായ എല്ലാ ഭവനരഹിതർക്കും വീടുകൾ നൽകുകയെന്ന ലക്ഷ്യത്തോടെ നടപ്പിലാക്കിവരുന്ന സമ്പൂർണ്ണ പാർപ്പിട സുരക്ഷാപദ്ധതിയായ ലൈഫ്ഭവനപദ്ധതി വിവിധ ഘട്ടങ്ങളായാണ് നടപ്പാക്കിവരുന്നത്. 2016 മാർച്ച് 31-ന് മുമ്പ് തദ്ദേശസ്വയംഭരണ സ്ഥാപനങ്ങളുമായോ ഇതര വകുപ്പുകളുമായോ കരാറിലേർപ്പെട്ട് ഭവന നിർമ്മാണമാരംഭിക്കുകയും എന്നാൽ വിവിധ കാരണങ്ങളാൽ ഭവന നിർമ്മാണം പൂർത്തീകരിക്കാത്ത ഗുണഭോക്താക്കളുടെ ഭവനങ്ങളുടെ പൂർത്തീകരണമാണ് ഒന്നാംഘട്ടത്തിൽ ഉൾപ്പെടുത്തിയിട്ടുള്ളത്. ഇത്തരത്തിൽ കണ്ടെത്തിയ 54116 വീടുകളിൽ 52623 വീടുകൾ കഴിഞ്ഞ സർക്കാരിന്റെ കാലത്ത് പൂർത്തിയാക്കിയിട്ടുണ്ട്. ലൈഫ് മിഷൻ രണ്ടാംഘട്ടത്തിൽ ഭൂമിയുള്ള ഭവനരഹിതരുടെ ഭവനനിർമ്മാണമാണ് നടപ്പാക്കിയത്. അർഹരായ ഗുണഭോക്താക്കളിൽ 102624 ഗുണഭോക്താക്കൾ എഗ്രിമെന്റ് വെച്ച് നിർമ്മാണം ആരംഭിക്കുകയും നാളിതുവരെ

88651 വീടുകൾ പൂർത്തീകരിച്ചിട്ടുണ്ട്. സംസ്ഥാനത്തെ അർഹരായ മുഴുവൻ പട്ടികജാതി, പട്ടികവർഗ്ഗ, മത്സ്യത്തൊഴിലാളി കുടുംബങ്ങൾക്കും വീട് ലഭ്യമാക്കുന്നതിന്റെ ഭാഗമായി നിലവിലുള്ള ലൈഫ് ലിസ്റ്റിൽ ഉൾപ്പെടാതിരുന്ന ടി വിഭാഗങ്ങളിൽപ്പെട്ട കുടുംബങ്ങളുടെ ഒരു അഡീഷണൽ ലിസ്റ്റ് ബന്ധപ്പെട്ട വകുപ്പുകൾ മുഖേന ലഭ്യമാക്കി തദ്ദേശഭരണ സ്ഥാപനങ്ങളുടെ അംഗീകാരത്തോടുകൂടി അന്തിമമാക്കി. ടി അഡീഷണൽ ലിസ്റ്റിൽ ഉൾപ്പെട്ട അർഹരായ എല്ലാ ഗുണഭോക്താക്കൾക്കും ഭവന നിർമ്മാണത്തിന് ധനസഹായം നൽകുന്നതിനുള്ള നടപടി സ്വീകരിച്ചു വരുന്നു. ഭൂരഹിത ഭവന രഹിതരുടെ പുനഃരധിവാസമാണ് മൂന്നാം ഘട്ടത്തിൽ ഏറ്റെടുത്തിട്ടുള്ളത്. ഈ വിഭാഗത്തിൽ അർഹരായ 139205 ഭൂരഹിത ഭവനരഹിത ഗുണഭോക്താക്കളിൽ സ്വന്തമായോ, തദ്ദേശസ്വയംഭരണ സ്ഥാപനങ്ങൾ/വകുപ്പ് മുഖേനയോ ഭൂമി ആർജ്ജിച്ചുവന്ന 21032 ഗുണഭോക്താക്കൾ ഭൂമിയുള്ള ഭവന രഹിതരായി മാറിയിട്ടുണ്ട്. ടി ഗുണഭോക്താക്കളിൽ 13100 പേർ തദ്ദേശഭരണ സ്ഥാപനങ്ങളുമായി കരാറിലേർപ്പെട്ട് ഭവന നിർമ്മാണത്തിന്റെ വിവിധ ഘട്ടങ്ങളിലാണ്. ഇതിൽ 3,667 ഗുണഭോക്താക്കൾ ഭവന നിർമ്മാണം പൂർത്തീകരിച്ചിട്ടുണ്ട്. ഇതിനു പുറമെ 362 ഗുണഭോക്താക്കളെ ഭവന സമുച്ചയത്തിലൂടെ പുനഃരധിവാസിപ്പിച്ചിട്ടുണ്ട്. കൂടുതൽ ഭൂരഹിത-ഭവനരഹിതരായ ഗുണഭോക്താക്കളെ പുനരധിവാസിപ്പിക്കുന്നതിനായി 38 ഭവന സമുച്ചയങ്ങളുടെ നിർമ്മാണം പുരോഗമിക്കുകയും ചെയ്യുന്നു. സസ്മർണ്ണ പാർപ്പിട സുരക്ഷാ പദ്ധതിയായ ലൈഫ് ഭവന പദ്ധതി, ലൈഫ് മിഷൻ മുഖേനയും വിവിധ വകുപ്പുകളിലൂടെ നടപ്പിലാക്കി വരുന്ന സംസ്ഥാന/കേന്ദ്ര സർക്കാർ ഭവന പദ്ധതികൾ ഏകോപിപ്പിച്ചും സമഗ്ര പദ്ധതിയായിട്ടാണ് നടപ്പിലാക്കിവരുന്നത്. ഇത്തരത്തിലുള്ള വിവിധ പദ്ധതികളിലൂടെ 116828 വീടുകളും പൂർത്തിയാക്കിയിട്ടുണ്ട്. ഇത്തരത്തിൽ കഴിഞ്ഞ സർക്കാരിന്റെ കാലത്ത് ആകെ 262131 വീടുകൾ പൂർത്തീകരിച്ചിട്ടുണ്ട്. ജില്ലയിലുള്ള വിവരം ചുവടെ ചേർക്കുന്നു\*.

(ബി) വീടും സ്ഥലവും ഇല്ലാത്ത പാവപ്പെട്ടവർക്കായി ലൈഫ് മിഷനിലൂടെ പെട്ടെന്ന് പ്ലാറ്റ് സമുച്ചയം നിർമ്മിക്കുന്നതിന് സ്വീകരിച്ച നടപടികൾ വിശദമാക്കാമോ?

38 ഭവന സമുച്ചയങ്ങളുടെ നിർമ്മാണം പുരോഗമിക്കുന്നു. 17 സമുച്ചയങ്ങളുടെ ഡി.പി.ആർ. തയ്യാറാക്കിവരുന്നു.

(സി) ഓരോ ജില്ലയിലും എത്ര പ്ലാറ്റുകളുടെ നിർമ്മാണമാണ് പൂർത്തിയായിട്ടുള്ളത്; എത്ര എണ്ണത്തിന്റെ നിർമ്മാണമാണ് നടന്നുവരുന്നത്; ഇനിയും നിർമ്മാണം ആരംഭിക്കാൻ കഴിഞ്ഞിട്ടില്ലാത്തവയെത്ര; ജില്ല തിരിച്ച് വ്യക്തമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പൂർത്തിയായ ഭവന സമുച്ചയങ്ങൾ-

ഇടുക്കി-1, തിരുവനന്തപുരം-2, എറണാകുളം-2, മലപ്പുറം-1. 38 ഭവന സമുച്ചയങ്ങളുടെ നിർമ്മാണം പുരോഗമിക്കുന്നു. നിർമ്മാണം ആരംഭിക്കാൻ കഴിയാത്തവയുടെ ജില്ലാതിരിച്ചുള്ള വിവരം അനുബന്ധമായി ചേർക്കുന്നു\*.

(ഡി) പ്ലാറ്റുകളുടെ ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡം രൂപീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

31-7-2017-ലെ സ.ഉ. (എം.എസ്.) നമ്പർ 151/2017/ത.സ്വ.ഭ.വ ഉത്തരവ് പ്രകാരമാണ് ഗുണഭോക്താക്കളെ തെരഞ്ഞെടുക്കുന്നത്.\*

(ഇ) ഇതുവരെ ലൈഫ് മിഷനിൽ അപേക്ഷ നൽകാൻ കഴിയാത്ത വിടില്ലാത്തവർക്ക് ഇനിയും അതിനുള്ള അവസരം നൽകുവാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ലൈഫ് ഗുണഭോക്തൃ പട്ടികയിൽ ഉൾപ്പെടാതെ വന്നിട്ടുള്ള അർഹരായ എല്ലാവർക്കും ഭവന നിർമ്മാണത്തിന് അപേക്ഷ ഓൺലൈനായി സമർപ്പിക്കുന്നതിന് 2020 ആഗസ്റ്റ് മാസം 1-ാം തീയതി മുതൽ സെപ്റ്റംബർ 23 വരെയും തുടർന്ന് 2021 ഫെബ്രുവരി 12 മുതൽ 20 വരെയും അവസരം നൽകിയിരുന്നു. ഇപ്രകാരം ലഭിച്ച 920261 അപേക്ഷകൾ തദ്ദേശസ്ഥാപന തലത്തിൽ പ്രസിദ്ധീകരിക്കുകയും ചെയ്തിട്ടുണ്ട്.

**ജനന-മരണ-വിവാഹ സർട്ടിഫിക്കറ്റുകൾ**

377 (5102) ശ്രീ. വി. കെ. പ്രശാന്ത് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നല്കുമോ:

(എ) വട്ടിയൂർക്കാവ് മണ്ഡലത്തിലുൾപ്പെട്ടതും തിരുവനന്തപുരം നഗരസഭയുടെ പരിധിയിൽ വരുന്നതുമായ വട്ടിയൂർക്കാവ്-കടപ്പനക്കുന്ന് സോണൽ ഓഫീസുകളിൽ നിന്നുള്ള ജനന-മരണ-വിവാഹ സർട്ടിഫിക്കറ്റുകൾ ഓൺലൈനിൽ ലഭ്യമാകാത്തത് എന്തുകൊണ്ടാണെന്ന് വ്യക്തമാക്കാമോ?

വട്ടിയൂർക്കാവ് മണ്ഡലത്തിലുൾപ്പെട്ടതും തിരുവനന്തപുരം നഗരസഭയുടെ പരിധിയിൽ വരുന്നതുമായ വട്ടിയൂർക്കാവ്-കടപ്പനക്കുന്ന് സോണൽ ഓഫീസുകളിലെ രജിസ്ട്രേഷൻ യൂണിറ്റുകളിൽ ജനന മരണ വിവാഹ രജിസ്ട്രേഷനുകളുടെ ഡേറ്റാ എൻട്രി പൂർത്തീകരിച്ചിട്ടുണ്ട്. ടി ഡേറ്റുകൾ വെബിലേയ്ക്ക് പോർട്ട് ചെയ്യുന്നതിന് ഇൻഫർമേഷൻ കേരള മിഷനെ ചുമതലപ്പെടുത്തിയിട്ടുണ്ട്. ടി പ്രവൃത്തി പൂർത്തിയാകുന്ന മുറയ്ക്ക് സർട്ടിഫിക്കറ്റുകൾ ഓൺലൈനിൽ ലഭ്യമാക്കാൻ സാധിക്കും.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.